

स्थानों में पाया जाता है और ज्वर आदि रोगों में औषध के काम आता है।

चिरायु वि. (तत्.) 1. बड़ी और दीर्घ उम्रवाला 2. चिरजीवी, चिरंजीवी 3. दीर्घायु 4. बहुत लंबी उम्र तक जीवित रहने वाला।

चिरारी स्त्री. (तद्.) चिरौंठी।

चिराव पुं. (देश.) 1. चीरने का भाव या क्रिया 2. चिरने से या चीरने से होने वाला घाव।

चिरि पुं. (तद्.) तोता।

चिरिका स्त्री. (तत्.) एक प्रकार का पुराना अस्त्र।

चिरिया स्त्री. (तद्.) दे. चिड़िया।

चिरिहार पुं. (देश.) 1. बहेलिया, चिड़िया फँसाने वाला व्यक्ति 2. चिड़ीमार 3. चिड़िया चोर।

चिरु पुं. (तत्.) 1. कंधे और बाँह का मोड़ 2. मोढ़ा।

चिरैया स्त्री. (देश.) दे. चिड़िया।

चिरौंजी स्त्री. (तद्.) पियार या पियाल वृक्ष के फलों के बीजों की गिरी (यह खाने में बहुत स्वादिष्ट होती है)।

चिरौटा पुं. (देश.) 1. चिड़ा 2. नर गौरा पक्षी 3. चिड़िया का छोटा बच्चा।

चिरौरी स्त्री. (देश.) प्रार्थना, विनती, खुशामद, अनुनय।

चिर्क पुं. (फा.) गंदगी, मैल, मल, मवाद।

चिर्भटी स्त्री. (तत्.) ककड़ी।

चिलक स्त्री. (देश.) 1. आभा 2. कांति, चमक द्युति।

चिलकना अ.क्रि. (देश.) 1. रह-रह कर चमकना 2. दर्द का रह-रह कर होना या उठना 3. एक बार पीड़ा होकर बंद हो जाना।

चिलका पुं. (देश.) 1. चमकता हुआ चाँदी का सिक्का 2. घने बादलों के बीच से यकायक निकली हुई धूप की चमक।

चिलकाना स.क्रि. (देश.) 1. चमकाना, झलक दिखाना 2. उज्ज्वल करना, चमका देना (किसी वस्तु को इतना रगड़कर मांजना कि वह चमक उठे)।

चिलगोजा पुं. (फा.) 1. एक प्रकार की मेवा 2. चीड़ या सनोवर का फल।

चिलचिल पुं. (देश.) 1. अबरक, अभ्रक 2. भोंडल।

चिलचिलाना पुं. (देश.) तेज चमकना, कड़ी धूप, चमकना।

चिलड़ा पुं. (देश.) एक पकवान, चीला।

चिलता पुं. (फा.) एक प्रकार का कवच।

चिलबिल पुं. (तत्.) मजबूत लकड़ी वाला एक बड़ा जंगली पेड़ जिसकी लकड़ी खेती के औजार बनाने के काम आती है 2. इमली की पत्तियों से मिलती-जुलती पत्तियों वाला एक बड़ा पौधा।

चिलबिला वि. (तद्.) चिबिल्ला, चंचल, चपल, नटखट, शोख।

चिलम स्त्री. (फा.) कटोरे या कटोरी के आकार का लंबी पतली पोली नली के आधार वाला मिट्टी का बर्तन जिसे हुक्के के नहचे के ऊपर जमाकर उसमें तंबाकू तथा आग रखकर धूमपान किया जाता है 2. यह हाथ से भी पिया जाता है मुहा-चिलम चढ़ाना- चिल्लम में तंबाकू तथा अंगार भरकर पीने के लिए तैयार करना।

चिलमचट पुं. (फा.) 1. बहुत अधिक चिलम पीने वाला व्यक्ति 2. चिलम को इस प्रकार खींचकर पीने वाला आदमी कि भरी चिलम दूसरे के धूमपान के योग्य न रहे।

चिलमची स्त्री. (फा.) देग के आकार का फैले किनारों वाला एक बर्तन।

चिलमन स्त्री. (फा.) 1. चिक, बाँस की फट्टियों का एक पर्दा 2. परदा। (चिलवन)।

चिलहुल पुं. (तद्.) एक प्रकार की मछली जो पंजाब, सिंध, उत्तर प्रदेश और बंगाल में पाई जाती है।